

222

H

240

राष्ट्रीय अभिलेखागार पुस्तकालय
NATIONAL ARCHIVES LIBRARY

भारत सरकार
Government of India
नई दिल्ली
New Delhi



आह्वानांक Call No. _____

अवाप्ति सं० Acc. No. **222**

18

891.431
17/11

891.431
Pa 21 A30



आज़ादी की चमक

जिसमें

चुने हुए जोशीले आदर्श-पूर्ण भजन तथा एक बार
पढ़ने से ही तबियत फड़क उठनेवाली
कविताओं का संग्रह है ।

संग्रहकर्ता व प्रकाशक

शिवराम परिव्राजक,

मुहल्ला नन्दनसाहुका,

काशी

प्रथम बार २०००]

[मूल्य ८
सैकड़ा ४]



आज़ादी की चमक

(१)

उठो वीर अब असहयोग पर हो जाओ बलिदाना ।
असहयोग में चित्त लगाओ, तिरंगे भंडे के नीचे आओ ।
भारत माँ की बन्द छुड़ाओ, गर चाहो कल्याण ॥
आँख मूँद क्यों पड़े हुये हो, न दिँद त्याग नहिं खड़े हुये हो ।
गुलामी की बेड़ी में जकड़े हुये हो, ऐं भारत सन्ताना ॥
भारत माता दुखी तुम्हारी, आशा पूर्ण तक राह तुम्हारी ।
जेल भरन की करो तयारी, जो भारत की शान बचाना ॥
स्वर्ग कामना जो हो मन में, असहयोग के आओ रन में ।
होवे नाम देखो त्रिभुवन में, गर गोली का बनो निशाना ॥
फिर पछताओ अवसर बीते, देश भक्ति रस क्यों नहीं पीते ।
नहीं फिर होवें बड़े फजीते, जो बमलट की सीख न माना ॥

(२)

देश पर जो अब तक अत्याचार हुए हैं ।
बदला चुकाने के लिये तैयार हुए हैं ॥
अफसोस तो ये है भाई है जबर करते ।
गरदन पर वार करने को तलवार हुए हैं ॥

हम लोग जान देते हैं स्वराज के लिये ।
 यह लाल पगड़ी बाँध दावेदार हुए हैं ॥
 गोली चलाते हम पर लाठी को मारते ।
 उनके समझ में हम सब बेकार हुए हैं ॥
 देगा न साथ आपका वो मित्र विदेशी ।
 जो भाई पर सितम करने को तैयार हुए हैं ॥
 घर आपके क्या होता तुमको नहीं खबर ।
 भाई तुम्हारे अन्न से लाचार हुए हैं ॥
 यह नौकरशाही मान लो बमलट की सीख को ।
 दुश्मन के देखो आप खिदमतगार हुए हैं ॥

(३)

हमें देश भक्ति दिखाना पड़ेगा ।
 ये जुल्मों की हस्ती मिटाना पड़ेगा ॥
 रहना अगर जो तुम्हें हो यहाँ पर ।
 तो आजाद भारत कराना पड़ेगा ॥
 खाते हमारा जुल्म करते हम पर ।
 हमें इसका बदला चुकाना पड़ेगा ॥
 खदर को पहनो ये तुमको हुक्म है ।
 नहीं लण्डन लेडी ले जाना पड़ेगा ॥
 तुम्हें दर्द आती नहीं है सितमगर ।
 और कहते हो गोली चलानी पड़ेगा ॥

गोली चलाओ या तोपें लगाओ ।
 मगर पीछे भारत मनाना पड़ेगा ॥
 जबर करते हम पर हमारे ही भाई ।
 उन्हें देखो पीछे पछताना पड़ेगा ॥
 कहते हैं काशी ये मान लो कहना ।
 खुदा के यहाँ मुँह दिखाना पड़ेगा ॥

(४)

जीते हैं जब तक हम भारत का दम भरेंगे ।
 सौ जन्म पैदा होके हित देश के मरेंगे ॥
 हरगिज न पाँव पीछे टलने का अब हमारा ।
 सब देश भाइयों का ता उम्र दुख हरेंगे ॥
 पावर है उसको इतना फाँसी तक चढ़ादे ।
 पर हम अहिंसा व्रत से हरगिज नहीं टलेंगे ॥
 कातिल तुम्हारी हरकत हमसे सही न जाती ।
 देखें ये आप कब तक हमपर जबर करेंगे ॥
 इस वरत देश पर जो जुल्म हो रहा है ।
 जाकर खुदा के आगे महशार में हम कहेंगे ॥
 लेवें गवाह में हम जलियान वाला बाग ।
 पेशावर वाला किस्सा दरपेश हम करेंगे ॥
 ये देश भाइयो तुम मादक पदार्थ छोड़ो ।
 बमलट हमेशा सबसे येही कहा करेंगे ॥

(५)

गरीबों को अब हम सताने न देंगे ।
 ये तुमको हुकूमत चलाने न देंगे ॥
 खिलाते हो हमको अगर रूखी रोटी ।
 मटन चाय तुमको भी खाने न देंगे ॥
 रवाना करो लेडियाँ सूबे लंदन ।
 पर तुमको तो आराम पाने न देंगे ॥
 लेजाके घी और गल्ला हमारा ।
 तुम्हें मौज हरगिज़ उड़ाने न देंगे ॥
 रहे बस मुबारक तुम्हें वो तुम्हारी ।
 शराबों की बोतल यहाँ आने न देंगे ॥
 हिन्द को चाहो तो कुर्ता सिलालो ।
 अब नेकटार्ई कालर लगाने न देंगे ॥
 खिलायती चीनी घी बेजिटविल ।
 सिगरेट इत्यादि बिकाने न देंगे ॥
 भरोसे न रहना कहीं और किसके ।
 अब "काशी" में दंगा मचाने न देंगे ॥

(६)

किसकी बुलन्द आवाज़ ने भारत को अब जगा दिया ।
 सोया पड़ा था बेखबर किसने इसे उठा दिया ॥
 गुलामी में मेरे थे कसे चंगुल में मेरे थे फँसे ।
 रस्ता इन्हें आज़ादी का गांधी ने अब बता दिया ॥

क्या चैन से गुजरती थी हिस्की शराब ढलती थी ।
 फाँकेकशी के दर्जे तक अब हमको बस पहुँचा दिया ॥
 विलायती कपड़ा त्यागकर खदर का कर प्रचार सब ।
 लंकाशायर को एक दम मितकर के बस रुला दिया ॥
 करके जबर भी हारे हम आन्दोलन न होता कुछ भी कम ।
 ि ठुके दमन से और भी लंदन को बस हिला दिया ॥
 माईगाड क्या करेंगे अब, या भूखे ही अब मरेंगे सब ।
 इसने तो मेरे एक दम नाको में दम पहुँचा दिया ॥
 गर योंही बीते कुछ माह, होजाय लंडन खुद तबाह ।
 बमलट ने सच्चा हाल यह लिखकर तुम्हें सुना दिया ॥

(७)

कांकुल की तरह आज जो बल खाए हुए हैं ।
 थोड़ी सी हुकूमत पै इतराए हुए हैं ॥
 परवाह नहीं है देश, धर्म, नीत की इनको ।
 स्वारथ का भूत सर पर चढ़ाए हुए हैं ॥
 जिस हाँड़ी में खाते हैं करते हैं उसमें छेद ।
 घर अपना अपने हाथ जलाए हुए हैं ॥
 बातों में आकर गैर के बनते हैं निर्दयी ।
 डंडा ये बेकसों पर उठाए हुए हैं ॥
 एक रोज ये रहे मेरे गले का हार ।
 अब कंकड़ हो ये आँख का सताए हुए हैं ॥

बुढ़ी हुई है नष्ट बस संगत प्रभाव से ।
 देश भाइयों का रिश्ता ये भुलाए हुए हैं ॥
 गरचे जो हो जाय अक्ल इनकी ठिकाने ।
 हिन्द क्या लन्दन का राज पाए हुऐ हैं ॥

(८)

थे हम भी कभी जाँबाज़ वतन,
 ऐ चरख ! हमें बरबाद न कर ।
 जिंदा हैं मगर यह जीस्त नहीं,
 अब और सितम ईजाद न कर ॥
 ज़र और जवाहर सारा लुटा,
 सब शान गई, नादार बने ।
 फैशन पै लुटाते मुल्क का ज़र,
 नाशाद को क्यों तू शाद न कर ॥
 जब गांधीजी ने ज़ोर दिया,
 जेलों के उधर दरवाज़े खुले ।
 हम आहो बुका से काम जो लें,
 देते हैं डपट फ़रियाद न कर ॥
 गोलमैज़ का तोफ़ा दिया जो हमें,
 नादान खुशी से उछलने लगे ।
 क्या जाल बिछाया हिकमत का,
 बातोंमें फ़क़त आज़ाद न कर ॥

कांग्रेस ने जो देखा रंग बुरा,
 दिया डंका बजा आज़ादी का ।
 हे कृष्णामुरारी कर तू मदद,
 मज़लूम को अब बेदाद न कर ॥

(४)

भारत न रह सकेगा हरगिज़ गुलामखाना ।
 आज़ाद होगा होगा, आता है वह ज़माना ॥
 खूँ खौलने लगा है हिन्दोस्तानियों का ।
 कर देंगे ज़ालिमी का हम बन्द जुल्म ढाना ॥
 कौमी तिरंगे भण्डे पर जाँ निसार अपनी ।
 हिन्दू मसीह मुसलिम गाते हैं यह तराना ॥
 अब भेड़ और बकरी बनकर न हम रहेंगे ।
 इस पस्त हिम्मती का होगा कहीं ठिकना ॥
 परवाह अब किसे है जेल ओ दमन की प्यारो ।
 इक खेल हो रहा है फाँसी पै भूल जाना ॥
 भारत वतन हमारा भारत के हम हैं बच्चे ।
 भारत के वास्ते है मंज़ूर सर कटाना ॥

(१०)

यारो, वतन का तुमको जिस दिन ख़याल होगा ।
 तब दुश्मनों से अपना बाँका न बाल होगा ॥

पीटेंगे पेट अपना इंगलैंड के जुलाहे ।
 कपड़ा बनाने में जब हासिल कमाल होगा ॥
 जाना विदेश में जब अनाज का रुकेगा ।
 तब देखना हमारा घर माल माल होगा ॥
 जिस दिन करोगे दिल से बहिष्कार तुम विदेशी ।
 “दे दो स्वराज्य हमको” यह क्यों सवाल होगा ॥

(११)

होनेवाला काम जो है वह भी हो ही जायगा ।
 जुल्म करते करते जालिम खुद बखुद मिट जायगा ॥
 कौन कहता है कि उनसे मामला हो जायगा ।
 हाँ ये माना रोज़े महशर फैसला हो जायगा ॥
 था किया ऐसा जुल्म अन्याय रावण दुष्ट ने ।
 राम ने जैसा किया था वैसा ही अब हो जायगा ॥
 कंस से बदला लिया था कृष्ण ने अन्याय का ।
 इंडियन यूरोपियन में वैसा ही हो जायगा ॥
 कृष्णजी के कर की मुरली रामचंद्र का धनुष ।
 गाँधीजी के कर में चर्खा चक्र-सा हो जायगा ॥
 सत्य से होती विजय थी सब तरह के युद्ध में ।
 सत्य पर आरुढ़ हो स्वराज हो ही जायगा ॥

(१२)

जिसकी मुदत से तमन्ना थी वह दिन आने को है ।
 फिर बहार आने को है ये गुश्वा खिल जाने को है ॥

काट गये हैं दासता की बेड़ियाँ सी० आर० दास ।
 लाजपत से "लाज" "पति" भारत की रह जाने को है ॥
 अब मुरस्सा होगा प्यारा हिन्द मोतीलाल से ।
 फिर "जवाहर" से खजाना अपना भर जाने को है ॥
 स्वर्ग से आकर करें तेरा तिलक भारत "तिलक" ।
 कर्मयोगी गान्धी अब वह शुभ समय लाने को है ॥
 जंग औ खूँ रेजियों से हाथ भारत लुट गया ।
 बल अहिंसा से वही अधिकार फिर पाने को है ॥

(१३)

जो वक्ते शिकवा खुदा से
 महेश्वर में रोके हम अशकवार होंगे ।
 तो सुन के भारत कि दुर्दशाओं को
 रंज परवर दिगार होंगे ॥
 करोगे फरियाद कैसे रोककर
 खुदा के हमसर बरोज महेश्वर ।
 ये चन्द कतरे भी आँसुओं के
 न मिलने वाले उधार होंगे ॥
 महात्माजी को कैद रखने से
 आन्दोलन न दब सकेगा ।
 अभी तो तैंतिस करोड़ गांधी
 इस हिन्द में आशकार होंगे ॥

हजारों मोती के होंगे जौहर
 और लाखों होंगे जमा जवाहर ।
 औ मरने वाले बतन पै अपने
 करोड़ों क्या वेशुमार होंगे ॥
 तुम्हारे तीरे सितम को मेहमाँ
 बना के दिल में जो रख रहे हैं ।
 ये मेरी आहों में हो के शामिल
 तुम्हारे सीने के पार होंगे ॥
 ग़ज़ब में आकर न बदलो तीवर
 चला के खंजर भी आजमालो ।
 क़सम खुदा की ये सच ही मानो
 ज़रा न हम बेकरार होंगे ॥
 जो क़त्ल करने की है तमन्ना
 तो ये भी दिल में ख़याल रखना ।
 हमारे खूँ के हर एक कतरे
 स्वराजे उम्मीदवार होंगे ॥
 हमारे भारत के बच्चे बच्चे
 बड़ा के उत्साह कह रहे हैं ।
 कि हिन्दमाता के क़दमों में
 सर चढ़ा के हम जाँ निसार होंगे ॥
 जो छोटे बच्चों के नर्म दिल में

भी गोलियों को चुभा रहे हो ।
 तुम्हारे सीने में चुभने वाले
 हजारों बिच्छू के आर होंगे ॥
 बने हैं जाँबाज हम भी "शायक"
 बवक्ते ज़िबहा भी देख लेना ।
 कि ज़रे खज़र भी जानशीनों के
 सर ये बीसों हज़र होंगे ॥

१४ — ग़ज़ल

इलाही तुम भी ख़याल रखना ग़वाह तुमको बना रहे हैं ।
 हम हिन्दुवालों को पाके दुर्बल वो हर तरह से सता रहे हैं ॥
 सुना है फ़रियाद पर वो मेरे ग़ज़ब के तेवर चढ़ा रहे हैं ।
 तो सर कटाने की आर्जू में हम आज मक़तल में जा रहे हैं ॥
 अजब है उत्साह सबके दिल में कि लोग जेलों में जा रहे हैं ।
 जो कल थे मख़मल पै सोनेवाले वो आज कंबल बिछा रहे हैं ॥
 हम हिंदू माता का ऋण चुकाने को खून अपना बहा रहे हैं ।
 मगर उन्हें क्या जवाब होगा जो हम पै गोली चला रहे हैं ॥
 हम हिन्दू माँ के हैं ऐसे बच्चे जो जान अपनी लड़ा रहे हैं ।
 और एक भारत सपूत वो हैं जो पेश ढंडों से आ रहे हैं ॥
 जो मेरे महफ़िल के बामुकाबिल वो गन मशीनें लगा रहे हैं ।
 तो हम भी आहों की ताक़तों से उन्हीं की हस्ती मिटा रहे हैं ॥

फलक के नीचे से हट वो जायें अभी से उनको चेता रहे हैं ।
 हम अपनी आहों से इस समय आस्माँ को भी डगमगा रहे हैं ॥
 जो मिल के तैंतिस करोड़ भारत में आहो गिरियाँ मचा रहे हैं ।
 ये रोजे महशर को सोते फ़ितनों को आज ही से जगा रहे हैं ॥
 शमा की सूरत में दिल जलाकर वो लेके गुलगीर आ रहे हैं ।
 जो हिंद के हैं चिरागे रोशन बिचारे सर को कटा रहे हैं ॥
 वो जोश खाकर दमन को अपने जो चक्र अज़हद चला रहे हैं ।
 तो अहले शायक़ स्वतंत्रता के खुद अपने सर को भुका रहे हैं ॥

महात्मा गांधी की ११ शर्तें

- महात्मा गांधी की ग्यारह शर्तें अमल में लाकर दिखाना होगा ।
 प्रजा के आगे तुम्हें भी साहब ! सर अपना अब तो भुकाना होगा ॥
- १ नशीली चीज़ें शराब, गाँजा, अफीम आदिक जो बुद्धि हरतीं ।
 मिटा के इनकी खरीद-बिक्री, दुकानें सारी उठाना होगा ॥
 - २ हमारे सिक्के की दर को साहब ! घटा बढ़ा करके लुटते हो ।
 अब एक शिलिंग चार पेनी, ही भाव उसका बनाना होगा ॥
 - ३ लगान आधा करो जमीं का, किसान जिससे जरा सुखी हों ।
 महकमा इसका हमारी कौंसिल के ताबे तुमको रखाना होगा ॥
 - ४ फिजूल-खर्ची, विला ज़रूरत, जो फौज पर हो रही हमारी ।
 अधिक नहीं गर तो आधा उसको, ज़रूर साहब घटाना होगा ॥
 - ५ बड़े-बड़े भारी-भारी वेतन, उकारते हैं जो आला अफसर ।
 उसे मुआफिक लगान आधा या उससे भी कम कराना होगा ॥

६ स्वदेशी कपड़े करे तरकी, विदेशी कपड़े न आने पावें ।

विदेशी कपड़ों पै और महसूल, ज्यादा तुमको लगाना होगा ॥

७ समुद्र तट का जहाजी वाणिज, न हाथ में हो विदेशियों के ।

उसे हमारे महाजनों के, अधीन रखकर चलाना होगा ॥

८ जिन्हें क़तल, या क़तल-इरादा, सज़ा मिली हो उन्हें न छोड़ें ।

बकाया कैदी पोलिटिकल सब, तुरन्त साहब ! छुड़ाना होगा ॥

९ उठा लिये जायँ राजनैतिक, जो मामले चल रहे मुलक पर ।

जो इकसौचौबिसदफा अलिफ है, उसे तो बिलकुल मिटाना होगा ॥

१० अठारह का ऐक्ट रेगुलेशन तथा दफा ऐसी सब उठाकर ।

हमारे भाई जो निर्वसित हैं, उन्हें वतन में बुलाना होगा ॥

११ मुहकमा खुफिया-पुलिस उठा दो या करदो उसको प्रजाकेताबे ।

हमें भी बंदूक और पिस्तौल बराय हिफाजत दिलाना होगा ॥

मुद्रक

श्रीप्रवासीलाल वर्मा मालवीय,

सरस्वती-प्रेस, काशी